

సమర్థ పాలకుడు
సీర్ థామస్ మేట్రో
(సంక్షిప్త జీవిత గాథ)

రావినూతల శ్రీరాములు
నవ్యాంధ్ర ప్రభుత్వ ఉగాది పురస్కార గ్రహీత

ఎమెస్కో

విషయసూచిక

1. నేపథ్యం	8
2. తూర్పు ఇండియా కంపెనీ	9
3. బాల్యం	10
4. యౌవ్వనంలో	11
5. మద్రాసులో తొలి అనుభవాలు	12
6. కర్ణాటక యుద్ధభూమిలో మన్రో	13
7. మన్రోదైనందిన జీవనం	15
8. బారామహల్ లో కలెక్టరుగా... ..	16
9. కెనరాలో మన్రో	18
10. దత్తమండలాల కలెక్టరుగా	20
11. మన్రో మహోదార భావాలు	24
12. ఆదోని మతాంతరీకరణ ఖండన	25
13. రాఘవేంద్రస్వామి దర్శనం	26
14. మన్రో దైవభక్తి	29
15. స్వదేశానికి పయనం	31
16. జ్యూడిషియల్ కమీషన్	32
17. మహారాష్ట్రలో మన్రో	33
18. రెండోసారి ఇంగ్లండుకు పయనం	34
19. మద్రాసు గవర్నరుగా	35
20. గవర్నరుగా మన్రోపాలన	36
21. విద్యా వ్యాప్తిలో మన్రో కృషి	38
22. చరమాంకం	40
23. మన్రో ఆఖరి పర్యటన.....	42
24. నిర్యాణం	43
25. మద్రాసులో మన్రో విగ్రహ కథ	45
26. అనంతపురం జిల్లాలో మన్రో స్మృతి చిహ్నాలు	47
27. అనుబంధం	48

1. నేపథ్యం

భారతదేశం రత్నగర్భంగా కీర్తించబడింది. కవి బంకించంద్రులు రైలులో పోతూ తాను దర్శించిన భారతదేశాన్ని సుజలాం, సుఫలాం, మలయజ శీతలాం, సస్యశ్యామలాం అంటూ ప్రశంసించాడు.

దశాబ్దాల క్రిందటే ఈ దేశానికి వచ్చిన మొగలాయిలు ఇక్కడే స్థిరపడి స్థానిక ప్రజలతో మమేకమైనారు. పారశీకుల రాకను గూర్చిన ఒక ఆసక్తికర గాథ స్వామి రంగనాథానంద తెలిపారు.

కొన్ని శతాబ్దాల క్రిందట పారశీక బృందం పడమటి భాగాన గల ఒక సంస్థానాధీశుని వినయపూర్వకంగా సందర్శించింది.

“మీకేమి కావలె”నన్నాడు? రాజు. ఉండటానికి భూమి కోరాడు పారశీక బృందనాయకుడు.

“సరే ఇచ్చాను” అంటూ మరేమి కావాలన్నాడు రాజు.

“మా మతం మేము అనుసరించడానికి స్వేచ్ఛ” కోరాడు పారశీకుడు. అదీ ఇచ్చాను. కానీ మీరు మా ప్రజలతో ఎలా వుండదలచారు ? అన్న రాజు ప్రశ్నకు సమాధానంగా పారశీకనేత ఒక చెంబుతో పాలు తెప్పించమన్నాడు. అలాగే చెంబు నిండా పాలు వచ్చాయి. చెంబును తన చేతిలో నుంచుకొని తన దగ్గర వున్న పంచదార పొట్లాన్ని అందులో వేశాడు.

ఇలా వుంటామని పారశీక బృందనేత ప్రదర్శనకు రాజు మహదానందం చెందాడు. ఇతర దేశాల వారు మనదేశంలో స్థిరపడి భారతీయులుగానే చెలామణి అయినారు.

కానీ బ్రిటన్ నుండి మన దేశానికి వచ్చిన దొరలు మాత్రం ఇక్కడే స్థిరంగా నిల్చిపోలేదు. మనదేశ సంపదను తమ దేశానికి తరలించే కార్యక్రమమే చేపట్టారు.

